

कृषी सेवकांची ७३० रिक्त पदे कृषी
पदविका/पदवी धारण करणाऱ्या
उमेदवारांमधून गुणांच्या आधारे भारांकन
पध्दतीने भरणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: कृषीआ-१०१६/प्र.क्र.२७९/१६-ए
हुतात्मा राजगुरु चौक, मादाम कामा रोड मंत्रालय विस्तार, मुंबई- ४०० ०३२
दि. १७ मार्च, २०१७

वाचा

- १) शासननिर्णय क्रमांक: कृषी व पदुम विभाग:- कृषीआ/२५०२/प्र.क्र.६५६/१६-अ,
दि.०६ फेब्रुवारी, २००४
- २) शासननिर्णय क्रमांक: कृषी व पदुम विभाग:- कृषीआ/२५०२/प्र.क्र.६५६(१)/१६-अ,
दि.१७ फेब्रुवारी, २००४
- ३) शासन अधिसूचना, कृषी व पदुम विभाग, दि.२६ ऑगस्ट, २००४
- ४) शासन अधिसूचना, कृषी व पदुम विभाग, दि.२२ ऑगस्ट, २००७
- ५) कृषी आयुक्तालयाने दि.२९.१२.२०१५ रोजी प्रसिध्द केलेली जाहिरात
- ६) समक्रमांक दि.२० जानेवारी, २०१७ चे शासनपत्र

प्रस्तावना

कृषी विभागांतर्गत क्षेत्रीय कार्यालयातील कृषी सहाय्यकांची पदे कृषी सेवक म्हणून निश्चित वेतनावर भरण्यात येतात. सदरची पदे भरण्यासाठी उपरोक्त अनुक्रमांक १ ते ४ येथील शासन निर्णय व शासन अधिसूचनाद्वारे सेवाप्रवेश नियम विहित करण्यात आले आहेत. कृषी सहाय्यकांची ७३० रिक्त पदे कृषी सेवक म्हणून निश्चित वेतनावर भरण्यासाठी दि. २९.१२.२०१५ रोजी जाहिरात विज्ञापित करण्यात आली होती. सदरची पदे भरण्यासाठी दि. ०६ ऑगस्ट, २०१६ रोजी घेण्यात आलेली परिक्षा व त्या आधारे दि. ०६ सप्टेंबर, २०१६ रोजी घोषित करण्यात आलेली निवड यादी शासन पत्र, दि. २० जानेवारी, २०१७ अन्वये रद्द करण्यात आलेली आहे. कृषी सहाय्यकांची विज्ञापित करण्यात आलेली ७३० पदे कृषी सेवक म्हणून निश्चित वेतनावर तातडीने भरण्याची आवश्यकता लक्षात घेता सदर पदे दि. २९.१२.२०१५ च्या जाहिरातीस अनुसरून अर्ज केलेल्या पात्र कृषी पदवीका/कृषी पदवी धारण करणाऱ्या उमेदवारांमधून गुणांच्या आधारे भारांकन पध्दतीने भरण्यासाठी सामान्य प्रशासन विभागास प्रस्ताव सादर करण्यात आला असता सामान्य प्रशासन विभागाने मा.मुख्यमंत्री महोदयांच्या मान्यतेने विभागाने निर्णय घेण्याबाबत अभिप्राय दिले आहेत. त्या अनुषंगाने कृषी सहाय्यकांची ७३० रिक्त पदे कृषी सेवक म्हणून निश्चित वेतनावर अर्हता परिक्षेतील गुणांच्या आधारे भारांकन पध्दतीने भरण्याबाबत मा.मुख्यमंत्री महोदयांच्या मान्यतेने निर्णय घेण्यात आला आहे. याबाबतच्या सविस्तर मार्गदर्शक सूचना निर्गमित करण्याची बाब शासनाच्या विचाराधीन होती. या अनुषंगाने पुढीलप्रमाणे मार्गदर्शक सूचना निर्गमित करण्यात येत आहेत.

शासन निर्णय -

कृषी सहाय्यकांची ७३० रिक्त पदे गुणांच्या आधारे भारांकन (weightage) पद्धतीने भरण्यासाठी दि. २९.१२.२०१५ च्या जाहिरातीस अनुसरून आवेदनपत्र सादर केलेल्या व लेखी परीक्षेसाठी पात्र ठरलेल्या उमेदवारांमधून खालीलप्रमाणे भारांकन देऊन निवड करण्यात येईल.

- १) उमेदवाराने इयत्ता १० वी (माध्यमिक शालांत प्रमाणपत्र परीक्षा) परिक्षेत प्राप्त केलेली टक्केवारी -१०० भारांकन
- २) उमेदवाराने कृषी पदवी/ पदविका परिक्षेत प्राप्त केलेली टक्केवारी -१०० भारांकन
- ३) उपरोक्त अनुक्रमांक १ व २ येथील भारांकनांची (१००+१००=२००) बेरीज करून गुणवत्ता यादी तयार करण्यात येईल.
- ४) ज्या उमेदवारांनी कृषी पदविका व कृषी पदवी हे दोन्ही अभ्यासक्रम पूर्ण केलेले असतील अशा उमेदवारांनी ज्या अभ्यासक्रमात (अर्हता परिक्षेत) जास्त टक्केवारी प्राप्त केली आहे ती ग्राह्य धरण्यात येईल.
- ५) जर उमेदवारांचे समान भारांकन झाल्यास सामान्य प्रशासन विभागाच्या दिनांक ०५.१०.२०१५ च्या शासन निर्णयातील तरतुदीनुसार उमेदवार निवडीची कार्यवाही करण्यात येईल. वयोमर्यादा, आरक्षण व तत्सम काही बाबी उद्भवल्यास सामान्य प्रशासन विभागाच्या प्रचलित मार्गदर्शक सूचनांचा आधार घेण्यात येईल.
- ६) वरीलप्रमाणे कृषी विभागातील ८ विभागीय कृषी सहसंचालक स्तरावर दि. २९.१२.२०१५ च्या जाहिरातीतील विज्ञापित पदांसाठी आवेदनपत्र सादर केलेल्या व लेखी परीक्षेसाठी पात्र ठरलेल्या उमेदवारांमधून प्रथम सर्वसाधारण गुणवत्ता यादी तयार करण्यात येईल. त्यासाठी सर्व उमेदवारांनी ऑनलाईन अर्जात सादर केलेली तपशीलवार माहिती कृषी विभागाच्या संकेतस्थळावर प्रसिध्द करून उमेदवारांना स्वतःच्या माहितीची खात्री करण्याबाबत संकेतस्थळावर सूचना देण्यात यावी.
- ७) एखाद्या उमेदवाराने ऑनलाईन अर्ज भरतेवेळी सादर केलेली माध्यमिक शालांत प्रमाणपत्र परीक्षा व कृषी पदवी/पदविका मधील टक्केवारी व सदर उमेदवाराची संकेतस्थळावरील प्रसिध्द केलेली टक्केवारी यात फरक असल्याचा दावा आवश्यक पुराव्यांसह केल्यास त्याबाबत उमेदवाराकडील मूळ पुराव्याची पडताळणी करण्यात यावी व आवश्यकतेनुसार सर्वसाधारण गुणवत्ता यादी सुधारित करून प्रसिध्द करण्याची कार्यवाही संबंधित विभागीय कृषी सहसंचालक स्तरावर करण्यात यावी.
- ८) आवेदनपत्र सादर केलेल्या पात्र व लेखी परीक्षेसाठी पात्र उमेदवारांनी कृषी पदवी/पदविका यापेक्षा अधिकची कृषी विषयक उच्च शैक्षणिक अर्हता धारण केली असल्यास त्याची माहिती पुराव्यांसह संबंधित विभागीय कृषी सहसंचालक यांचेकडे सादर करावी.
- ९) विभागीय कृषी सहसंचालक स्तरावर सदरची कार्यवाही करण्यासाठी खालीलप्रमाणे समिती गठीत करण्यात येत आहे.

- १) संबंधित विभागीय कृषी सहसंचालक- अध्यक्ष
- २) विभागीय अधिक्षक कृषी अधिकारी- सदस्य
- ३) संबंधित विभागीय कृषी सहसंचालक कार्यालयातील प्रशासन अधिकारी- सदस्य सचिव

१०) विभागीय कृषी सहसंचालक स्तरावरील समितीस आवश्यकतेनुसार जिल्हा स्तरावरील कार्यालयातील काही कर्मचारी उपरोक्त कार्यवाहीसाठी नियुक्त करता येतील.

११) सर्व संभागातील विज्ञापित रिक्त पदांच्या अनुषंगाने संभाग स्तरावर गुणानुक्रमानुसार संभाव्य निवड यादी व प्रतीक्षा यादी तयार करावी. संभाव्य निवड यादी व प्रतीक्षा यादीतील उमेदवारांच्या आवश्यक मूळ कागदपत्रांसह (जन्मतारखेचा पुरावा म्हणून माध्यमिक शालांत प्रमाणपत्र परीक्षा (एसएससी) प्रमाणपत्र, कृषी पदवी/पदविका गुणपत्रक इ.सह उच्च शैक्षणिक अर्हता असल्यास त्याचे प्रमाणपत्रांसह) संभाव्य निवड यादी व प्रतीक्षा यादी पडताळणीसाठी कृषी आयुक्तालयाकडे पाठविण्यात यावी. जात प्रमाणपत्र, नॉन क्रिमीलेयर प्रमाणपत्र, समांतर आरक्षणविषयक इतर अनुषंगिक मूळ कागदपत्रे पडताळणीसाठी कृषी आयुक्तालयास सादर न करता विभागीय कृषी सहसंचालक स्तरावरील समितीच्या सचिवांनी (प्रशासन अधिकारी) पडताळणी करून साक्षात्कृत प्रती कृषी आयुक्तालयास पाठविण्यात याव्यात.

१२) विभागीय कृषी सहसंचालक स्तरावरील समितीस येणाऱ्या अडचणीबाबत मार्गदर्शनासाठी तसेच विभागीय कृषी सहसंचालकांनी सादर केलेली संभाव्य निवड यादी अंतीम करण्यासाठी खालील गठीत समिती कार्यवाही करील.

- १) आयुक्त (कृषी)- अध्यक्ष
- २) सहसंचालक आस्थापना- सदस्य सचिव
- ३) वरीष्ठ प्रशासन अधिकारी- सदस्य
- ४) प्रशासन अधिकारी (आस्था-३)- सदस्य
- ५) प्रशासन अधिकारी (आस्था-४)- सदस्य

१३) वरील प्रकारे निवड यादी व प्रतीक्षा यादी तयार करण्यासाठी दि. २९.१२.२०१५ रोजीच्या जाहिरातीस अनुसरून आवेदन पत्र सादर केलेल्या व लेखी परीक्षेसाठी पात्र ठरलेल्या उमेदवारांची माहिती सॉफ्ट कॉपीमध्ये व उपलब्ध असल्यास हार्ड कॉपी महाराष्ट्र राज्य परिक्षा परिषदेकडून आयुक्त (कृषी) यांनी प्राप्त करून व तपासून घ्यावी. उमेदवारांनी ऑनलाईन आवेदनपत्र सादर करताना दिलेल्या मूळ माहितीचाच कृषी आयुक्तालयाने विचार करावा. बदल केलेल्या माहितीचा विचार करण्यात येऊ नये.

१४) कृषी आयुक्तालयाने संभाव्य निवड यादी व प्रतीक्षा यादीतील उमेदवारांच्या मूळ कागदपत्रांची पडताळणी केल्यानंतर संभागाविषयी अंतिम निवड यादी व प्रतीक्षा यादी संकेतस्थळावर प्रसिध्द करून उमेदवारांना नियुक्ती आदेश देण्याची कार्यवाही संबंधित विभागीय कृषी सहसंचालक यांनी करावी.

१५) उमेदवारांची उच्चतर शैक्षणिक अर्हता ही ऑनलाईन अर्ज भरावयाचा अंतीम दिनांक १२/०१/२०१६ स्थित विचारात घेण्यात येईल. वयोमर्यादा ही जाहिरातीत नमूद केल्याप्रमाणे दिनांक २९/१२/२०१५ स्थित गणली जाईल.

१६) विभागीय कृषी सहसंचालक स्तरावरील करण्यात येणाऱ्या कार्यवाहीबाबत आयुक्त (कृषी) यांनी संनियंत्रण व देखरेख ठेवून संपूर्ण प्रक्रिया पारदर्शकपणे व निः श्वक्षपणे पार पाडण्याबाबत सर्व विभागीय कृषी सहसंचालक यांचेशी योग्य तो समन्वय साधून कार्यवाही करण्यात यावी.

१७) उपरोक्त प्रमाणे दिलेल्या सूचनांचे काटेकोरपणे पालन करून कृषी आयुक्तालयाने वरीलप्रमाणे उमेदवार निवडीची कार्यवाही पुढील १ महिन्यांत पूर्ण करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३१७१६३९४६४४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा.के.केन्द्रे)

उप सचिव, महाराष्ट्र शासन

प्रत,

१. मा. राज्यपालांचे प्रधान सचिव
२. मा.मुख्यमंत्री महोदयांचे प्रधान सचिव, मंत्रालय, मुंबई.
३. मा.मंत्री (कृषी) यांचे खाजगी सचिव, मंत्रालय, मुंबई.
४. मा.राज्यमंत्री (कृषी) यांचे खाजगी सचिव, मंत्रालय, मुंबई.
५. सर्व मा.विधानमंडळ सदस्य
६. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
७. प्रधान सचिव (कृषी) यांचे स्वीय सहाय्यक, कृषी व पदुम विभाग, मंत्रालय, मुंबई.
८. महासंचालक, माहिती व जनसंपर्क महासंचालनालय मुंबई.
९. आयुक्त (कृषी), कृषी आयुक्तालय, महाराष्ट्र राज्य, पुणे.
१०. संचालक (सर्व), कृषी आयुक्तालय, महाराष्ट्र राज्य, पुणे.
११. विभागीय कृषी सहसंचालक (सर्व)
१२. सहसंचालक (आस्थापना), कृषी आयुक्तालय, महाराष्ट्र राज्य, पुणे.
१३. निवडनस्ती (कार्यासन-१६ ए), कृषी व पदुम विभाग, मंत्रालय, मुंबई.